

د مکرستیل برطرفي .. آیا د اوباما معضله حل کولای شي

په الاسلام الیوم کې د سمیرالکرکي لیکنه

جمهور رئیس اوباما دا گمان نه کاوه، چې دا ځل به د خپل عسکري مټ له خوا پرې باندې وار کېږي، دهغه سرې له لوري به پرې باندې وار کېږي، چې ده پرې پوره باورکړی، چې دافغانستان کشاله به حل کړی، او دامریکا ځواکونو او ورسره د ناټو د پیمان غړو هیوادونو ځواکونو ته به بایلی هیبت، چې د تیرو کالونو په جگړو کې ډیر زیانمن شوی، بیرته اعاده کړی، چیرته چې په دې وروستیو میاشتو کې دا گواښ او زیان په داسې څیر لور شوی، چې دامریکا او ناټو دځواکونو اړوند د بربادې خبرداری ورکوی.

داسې بنکاري چې متقاعد جنرال باری مکفری هم په خپل وار په خپله وړاندوینه کې صادق ؤ: کله ئې چې ویلي وو، چې په کال ۲۰۱۰م کې به دامریکا پوځ په افغانستان کې لوړه خساره وویښی، او دپینځو سو په شا وخوا کې خپل جنګیالی به له لاسه ورکړی .. پداسې حال کې چې ډیر کارپوهان هم پدې نظر دي چې کال ۲۰۱۰م به په افغانستان کې خونړی کال وي، او هغه ډیرش زره تازه د مه جنګیالی چې اوبامای د لیږلو دستور ورکړ، به د جنګیالیو په منځ کې ځانی خساره نوره هم ډیره کړی، چیرته چې طالبانو دامریکا د ځواکونو پرضد په کال ۲۰۱۰م کې د سختې او خونړۍ مقابلي وعده کړی ده، او همدا سې هم وشول، او امریکانیان د طالبانو د حملو سره چې د تیر کال په پرتله دوه چنده شوی دي، مخامخ شول، بلکه په کال ۲۰۱۰م کې د جون میاشت ډیره خونړی وه، چې تر دمگړۍ پوری دامریکا او ناټو د ځواکونو ۷۵ جنګیالی پکې مړه شوی دي.

پداسې یوه حالت کې اړتیا نوه، چې څوک د اوباما زخمونه نور هم ډیر کړی، او د ناکامو سیاستونو او غلطو چارو څخه په یادونه ئې دردونه نور هم زیات کړی. خو داسې گمان کېږي چې دجگړې په ډگر کې وضعیت تردې ډیر خراب وو، چې وزغمل شي، او دې وضعیت د امریکا د ځواکونو مشرتابه په افغانستان کې جنرال مک کرسټیل دي ته اړ کړ، چې د امریکا د سیاسي ادارې پر تگلاره باندې تنده نیوکه وکړی، چې تر دې وړاندې بل چانه وه کړی.

جنرال مک کرسټیل په تیرو څو ورځو کې د امریکا په سیاسي اداره کې دغضب توپان منفجر کړ، کوم مهال ئې چې په رولنگ ستون مجله کې هغه څرگندونې خپرې کړې چې د امریکا دسیاسي ادارې لیدلوری د افغانستان دجنگ اړوند غندي، همدا راز ئې د اوباما د ادارې په سیاستمدارانو او دپیلوماتانو پوری تمسخر وکړ، او وویل: "چې دی په افغانستان کې د امریکا د سفير کارل ایکنیبري دخیانت اړوند شرمیږی، او اضافه ئې کړه: چې ده تیر کال په سپینه مانی کې د خبرو او مناقشي پرمهال د کارل ایکنیبري اړوند د خیانت احساس وکړ، چیرته چې ده داضافي عسکرو د لیږلو اړوند په یو داخلي وړاندیز د خپل ځان دحمایت لپاره د دې لپاره ټینگار کاوه، چې که چیرې مور په خپل دنده کې پاتې راشو"، او همدا رنگه ئې د رچارد هالبروک له یوې الکتروني لیک (مسج) اړوند هم تمسخر وکړ، او همدا راز ئې د اوباما د ادارې د نورو مسولین اړوند هم سپکاوی وکړ.

داسې ویل کېږي چې مکرستیل په عراق کې د القاعدې مهم مشران تصفیه کړل، لکه مصعب الزرقاوی. او دا هم د پام وړخبره ده، چې پدې وروستیو ورځو کې ئې شهرت زیات شوی و، او د افغانستان د دولت د مسولینو تاید ئې هم تر لاسه کړ، چیرته چې په خپله نوی ستراتیژی کې ئې د بیگناه خلکو وژنه را کمه کړی وه. مکرستیل پدې وروستی کې خپلو عسکرو ته امر کړی و، چې هر هغه څوک چې مسلح نوی عام وکړی وگڼي، او حمایت او ساتنه ئې وکړی، لدې کبله د جنګیالیو په منځ کې د عام خلکو په صفونو کې د مخالفینو له خوا د وژني کچه لوړه شوه.

د وزارت دفاع ویاند جنرال عظمی سې ان ان ته په خپلو څرگندونو کې وویل: "د جنرال ماک کرسټیل په راتګ سره زموږ ډیرې ستونزې حل شوي، لکه د عامو وگړو وژنه او دبیگناه خلکو نیول، او همدا راز د افغانی ځواکونو او خارجي ځواکونو تر منځ د جنگ پر ډگر او بیرون له ډگره تفاهم او انسجام را منځ ته شو".

د څرگندونو اړوند تند عکس العملونه

سربیره په باراک اوباما چې په کلکه ئې دا څرگندونې وغندلي او خپل موقف ئې په هکله څرگند کړ، د مکرستیل دا څرگندونې ډیرو خلکو ته یوه کلکه ضربه وه، د امریکا د ځواکونو مشرتابه مایکل مولن او د کانګرس ځینو سناتورانو هم دا څرگندونې وغندلي او دا ئې پرځای څرگندونې ونه گڼلي، او دا څرگندونې ئې ناوړه او بی ځای وگڼلي، او روښانه ئې کړه، چې دا راز څرگندونې نشي کولای په افغانستان کې زموږ د ځواکونو د بريالیتوب لامل شي.

دمکرستیل برطرفي یوستونزمن حل

سره لدې چې مکرستیل په بیره د خپلو هغو څرگندونو اړوند چې د لورنگ ستون په مجله کې خپرې شوي وي، بښنه وغوښته، او وویل: "زه د دې موضوع اړوند خپل د اخلاص نه ډک اعتذار وړاندې کوم، پکار نه وه چې دا راز

د پاڼو شمیره: له ۱ تر ۲

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

: دلېکنې د لیکنيزې بڼې پازوالي د لیکوال په غاړه ده، هيله من يو خپله لیکنه له رالیرلو مخکې په څیر و لولی

تیروته شوی وی. ما دخپل کار په دوران کې د دندې د ارزښتونو او د پېښې د مکلفیتونو اړوند په سرلوری ژوند کړی دی، او دا څرگندونې د دغو معیارونو سره سمې نه وې. او زیاته ئې کړه: چې دی جمهور رئیس اباما او دهغه دملي امنیت ټیم او ټولو هغو مشرانو او قوتونو ته چې دا جنگ پرمخ بیایي ډیر احترام لری، او دی تر اوسه متعهد دی چې په افغانستان کې بری ترلاسه شي."

سره لدې چې اباما په سپینه ماني کې د مکرستل سره دکنټي پرمهال لده څخه قدردانی وکړه، خو د ملي امنیت د مصلحت لپاره بله چاره نه وه، څرنگه چې اباما وایي، پرته لدې چې دی له خپلې دندې څخه گوښه شي ... د جون په درویشتمه نیټه اباما د مکرستل د برطرفی پریکړه وکړه او پرځای ئې جنرال پټریوس پدې دنده وگماره، او د مکرستل د گوښه کولو پرمهال اباما په سپینه ماني کې په خپله وینا کې وویل: "پکار نه وه، چې دا راز څرگندونې د یوه داسې مشر نه چې د داسې منصب خاوند وی صادري شي، او پدې ئې ټینگار وکړ، چې د امریکا په سیاست کې به بدلون رانه شي، او زیاته ئې کړه، زموږ ځواکونه په افغانستان کې یو خونړی جنگ پر مخ بیایي، او موږ نه غواړو چې هلته ترورستی هستي وی، او زموږ امنیت دلته تهدید کړی، زموږ پرهیواد حملې وکړی. جمهور رئیس د مکرستل د گوښه کولو اړوند خپل تاسف ښکاره کړ او وویي: ډیره سخته پریکړه وه، اوزه متاسف یم چې هغه سړی له لاسه ورکوم چې په ما ډیرگران دی، او ډیر احترام ورته لرم، اوزه د مکرستل دهغه څه قدردانی کوم چې دخپلې دندې اړوند ئې وړاندې کړی دي."

افغانستان د قیادتونو مقبره

مکرستل لومړی قیادت نه ؤ، چې په افغانستان کې ئې دنده له لاسه ورکړه، د روانی میاشتی په دیارلسمه نیټه بریتانایي ورځپاڼې (صندی ټایم) په ډاگه کړه، چې د بریتانیا حکومت د کامرون په مشرۍ پریکړه کړی، چې د بریتانیا د فوځ مشر مارشال جوک ستیراب له خپلې دندې پدې هیله گوښه کړی، چې وکولای شي په افغانستان کې د ناوړه حالت نه خپل ځواکونه وژغوری، چې دوی ورسره لاس گریوان دی، چیرته چې د بریتانیا د عسکرو تلفات ۳۰۰ ته رسیدلی، او په افغانستان او عراق کې دجنگ لگښت ۲۰ بلیونه انگلیسي پونډ ته رسیدلی دی. همدا راز د جون په دوویشتمه نیټه د گارډین ورځپاڼې په ډاگه کړه، چې د پاکستان او افغانستان لپاره د بریتانیا خاص استازی شیراد کاوبر، چې د طالبان سره د سوله ایزې کړنلارې طرفدار ؤ، پریکړه کړی تر څو خپله رخصتی تمدید کړی، او په بریتانیا کې پاتې شي او بیرته افغانستان ته را ونه گرځي. او همدا راز ورځپاڼې په ډاگه کړه، چې په اسلام آباد کې د بریتانیا سفير هم پدې نیت رخصتی اخیستی، چې بیا خپلې دندې ته حاضر نشی.

آیا یوازی برطرفی معضله حل کولای شي!؟

اباما په خپلو خبرو کې څرگنده کړه، چې د اشخاصو بدلون پدې مانا نه دی، چې هلته پلان شوی سیاست هم بدل شي، یعنی چې هلته نورې وینې او نورې ناکامۍ ... اباما د افغانستان له گرداب څخه دوتلو لپاره طلايي چانس درلود، کولای ئې شول، چې د جورج بوش د حاکمیت دپاتې شویو بارونو نه ځان وژغوری، مگر اباما په غلطه لاره دتگ ټینگار وکړ، سره لدې چې د روسانو د امپراتورۍ د نړیدو بیلگۍ د ده د سترگو په وړاندې ځلیدله .. په افغانستان کې دامریکا او د ناتو د ځواکونو ماتې د اسلامی بنسټپالۍ په وړاندې ماتې ده، چې طالبانو او تر شا ئې القاعده گڼل کیری، او په افغانستان کې د تحالف ماتې د القاعده او داسامه بن لادن د نیول په هکله ماتې شمیرل کیری .. او دا به د امریکا امنیت ته مخامخ گواښ وی، که چیرې دا عملیات د امریکا عمق ته ولیږدول شي، څه ډول چې د مسافبرۍ د الوتکې د چاودنې او د ټایم کروز د میدان دچاودنې هڅه وشوه .. د دې کبله په افغانستان کې د اباما معضله د مکرستل په برطرفی نه شي حل کېدلای، اونه هم پټریوس هغه څه تر سره کولای شي چې له ده وړاندې نورو ونه شو کولای، چې تر سره ئې کړی، دامریکا معضله په افغانستان کې پرته له یوې پریکړې نه شي حل کېدلای .. او هغه دا چې امریکا خپل ځواکونو له افغانستان نه وباسي .. او په ډیره بیره ئې وباسي.

پای

د پاڼو شمیره: له ۲ تر ۲

افغان جرمن آنلاین په درنښت تاسو همکارۍ ته راښوولې. په دغه پته له موږ سره اړیکه ټینگه کړئ maqalat@afghan-german.de
دلیکنې د لیکنیزې بڼې پاڼوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ